

## ಸಾಂ. ವಿಶೇಷ ಪಾವ್ಲಾಚಿ ಸಭಾ

1972 ಇಸವಿ ದಸೆಂಬರ್ 26 ತಾರಿಕೆರ್, ಆಮ್ಚಾ ಫಿರ್ಗಜೆಂತ್ ಸಾಂ. ವಿಶೇಷ ಪಾವ್ಲಾಚಿ ಸಭಾ ಅಸ್ತಿತ್ವಾಕ್ ಆಯ್ಲಿ. ತೆಂ ವರಸ್ ಪಾಂಗ್ಲಾ ಫಿರ್ಗಜ್ಕಾರಾಂಕ್, ಫಿರ್ಗಜೆಚೊ ಭಾಂಗಾರೊತ್ಸಾವ್ ವರಸ್ ಜಾವ್ನಾಸ್ಲೆಂ. ತ್ಯಾ ವೇಳಾರ್ ಬೆಳ್ಳಣ್ ಆನಿ ಪಾಂಗ್ಲಾ ಸೊಡ್ಲ್ಯಾರ್, ಹೆರ್ಕಡೆ ಲಾಗ್ಸಾರ್ ಖಿಯ್ಸಾರ್ ಯ್ ಎಸ್. ವಿ. ಪಿ. ಘಟಕ್ ನಾತ್ಲೆ. ಮಾ. ಬಾ. ವಿಕ್ಟರ್ ಸಲ್ಡಾನ್ ಪಯ್ಲೊ ಆತ್ಮೀಕ್ ದಿರೆಕ್ತೊರ್ ಜಾವ್ನಾಸ್ಲೆ. ಭಾವ್ ಬೆನೆಡಿಕ್ಟ್ ಮಾರ್ಟಿನ್, ಎಲ್. ಜೆ. ಮಾರ್ಟಿನ್, ಪ್ರಾನ್ಸಿಸ್ ನಜ್ರೀತ್, ಲಿಯೊ ಡಿಸೋಜ, ಆನಿ ವಿಲಿಯಮ್ ಕರ್ನೇಲಿಯೊ ಸ್ಥಾಪಕ್ ಸಾಂದೆ ಜಾವ್ನಾಸ್ಲೆ. ಭಾವ್ ಎಲ್. ಜೆ. ಮಾರ್ಟಿನ್ ಪಾಂಗ್ಲಾ ಘಟಕಾಚೊ ಪಯ್ಲೊ ಅಧ್ಯಕ್ ಜಾವ್ನ್ ಅಸ್ಲೊ. ಆರಂಭಾರ್ ಹಾಂಚಿ ಜಮಾತ್ ಆಯ್ತಾರ ಮೀಸಾ ಉಪ್ರಾಂತ್ ಚಲೊನ್ ಅಸ್ಲಿ, ತಿ ಆತಾಂ ಸನ್ವಾರಾಚಾ ಮೀಸಾ ಉಪ್ರಾಂತ್ ಚಲೊನ್ ಆಸಾ. ಗರ್ಜೆವಂತಾಕ್ ಕುವೊಕ್ ಆಧಾರ್ ದಿಂವ್ಚೊ ಹ್ಯಾ ಸಭೆಚೊ ಪ್ರಮುಖ್ ಉದ್ದೇಶ್. ಹ್ಯಾ ಧ್ಯೇಯಾಖಾಲ್ ದುಬ್ಲ್ಯಾ ಗರ್ಜೆವಂತಾಕ್, ಜೆವ್ಣಾಕ್, ವಕ್ತಾಂಕ್, ಘರ್ ಬಾಂದುಂಕ್, ಘರ್ ದುರಸ್ತಿ ಕರುಂಕ್, ಶಿಕ್ಪಾಕ್... ಅಶೆಂ ಹ್ಯಾ ಸಭೆಚಿ ಭಾವ್ ಭಯ್ಣಿ ವಾವ್ರನ್ ಆಸಾತ್. ( ಹ್ಯಾ ಸಭೆಂತ್ ವಾವುರ್ಚ್ಯಾಂಕ್ ಭಾವ್ ಭಯ್ಣಿ ಮ್ಹಣೊನ್ ಅಪಯ್ತಾತ್).

ಸಭೆಚಾ ನಿಯಮಾಂ ಫರ್ಮಾಣೆಂ, ಎಕಾ ಘಟಕಾಂತ್ ಪಂಚ್ವೀಸ್ ವಯ್ರ್ ಸಾಂಧೆ ಘೆಂವ್ಕ್ ನಾಂತ್. ಅಶೆಂ ಆಮ್ಚಾ ಫಿರ್ಗಜೆಚ್ಯಾ ಎಸ್. ವಿ. ಪಿ. ಘಟಕಾಂತ್ ಎಕ್ ಗೌರವ್ ಸಾಂದ್ಚ್ಯಾಸಂಗಿ 23 ಸಾಂದೆ ವಾವುರ್ನ್ ಆಸಾತ್. ಹಾಂತುನ್ ಮಾಲ್ಪಡೆ ಆನಿ ಯುವಜಣ್ ಆಸಾತ್.

ಸಭೆನ್ ಥೊಡಿಂ ಕುಟ್ಮಾಂ ಪೊಸ್ಕಿಂ ಕರ್ನ್ ಘೆತ್ಲ್ಯಾಂತ್. ಫಿರ್ಗಜೆಚ್ಯಾ ಉದಾರ್ ದಾನಿಂಚ್ಯಾ ಸಹಕರಾನ್ ಆನಿ ಸಭೆಚಾ ಜಮಾತಿ ವೇಳಾರ್ ಘುಟಾನ್ ಜಮಯಿಲ್ಲಿ ವಂತಿಗೆ ಗರ್ಜೆವಂತಾಚಾ ಗರ್ಜಾಂಕ್ ಉಪ್ಕಾರೊನ್ ಆಸಾ. 2022 ವ್ಯಾ ವರ್ಸಾ ಆಮ್ಚ್ಯಾ ಫಿರ್ಗಜೆಚ್ಯಾ ಎ.ವಿ.ಪಿ. ಘಟಕಾನ್ ಆಪೊ ಭಾಂಗಾರೊತ್ಸಾವ್ ಆಚರಣ್ ಕೆಲಾಂ.

ಪ್ರಸ್ತುತ್ ಹ್ಯಾ ಘಟಕಾಚೆ ಹುದ್ದೆದಾರ್: ಅಧ್ಯಕ್-ಭಾವ್ ರಿಚಾರ್ಡ್ ಆಳ್ವ, ಕಾರ್ಯದರ್ಶಿ- ಭಯ್ಣಿ ಲಿನೆಟ್ ಫೆರ್ನಾಂಡಿಸ್ ಆನಿ ಖಜಾನ್ದಾರ್- ಭಾವ್ ಜೋನ್ ಬಿ. ಆಳ್ವ ಜಾವ್ನಾಸಾತ್.